

एकात्मिक बाल विकास सेवा योजनेंतर्गत जिल्हा  
कक्षातील ग्रामीण व आदिवासी प्रकल्पातील मंजूर  
अस्थायी पदांना दि.१.१०.२०१६ ते २८.२.२०१७ पर्यंत पुढे  
चालू ठेवण्यास मान्यता मिळणेबाबत.

महाराष्ट्र शासन  
महिला व बाल विकास विभाग,  
शासन निर्णय क्र.मबाआ-२०१६/ प्र.क्र.४३/ का-७-अ  
नवीन प्रशासन भवन, ३ रा मजला,  
मादाम कामा रोड, हुतात्मा राजगुरु चौक,  
मंत्रालय, मुंबई - ४०००३२.  
दिनांक :- १० ऑक्टोबर, २०१६.

- वाचा :-** १) शासन निर्णय महिला व बाल विकास विभाग क्र.मबाआ-२००२/प्र.क्र.९५/का-७,  
दि. ५ एप्रिल, २००३.  
२) शासन निर्णय महिला व बाल विकास विभाग क्र.मबाआ-२००३/प्र.क्र.४३८/का-६,  
दि.१४ जानेवारी, २००४.  
३) शासन निर्णय महिला व बाल विकास विभाग क्र. एबावि-२००५/प्र.क्र.२००(२)/का-६,  
दि.३१ मार्च, २००६.  
४) शासन निर्णय महिला व बाल विकास विभाग क्र.एबावि-२००७/प्र.क्र.८२/का-६,  
दि.१६.१०.२००७.  
५) शासन निर्णय महिला व बाल विकास विभाग क्र. एबावि-२००८/ प्र.क्र. २३०/का-६,  
दि.१६ जुलै २००९.  
६) केंद्र शासनाचे पत्र क्र.एफ-१४-९/२००५-सीडी-१, दि.८.५.२००९ व दि.९.३.२०१० चे पत्र.  
७) शासन निर्णय महिला व बाल विकास विभाग क्र.एबावि-२००८/प्र.क्र.२३१/का-६, दि. १६.७.२००९.  
८) शासन निर्णय महिला व बाल विकास विभाग क्र. मबाआ-२०११/प्र.क्र.७१/का-७,  
दि.२१.१०.२०११.  
९) शासन निर्णय महिला व बाल विकास विभाग क्र. मबाआ-२०१४/प्र.क्र.७७/का-७, दि.९.४.२०१४  
१०) शासन निर्णय ,महिला व बाल विकास विभाग क्र. मबाआ-२०१४/प्र.क्र.१५१ (दुय्यम नस्ती)/का-७,  
दि.३०.११.२०१५.  
११) शासन निर्णय महिला व बाल विकास विभाग क्र. मबाआ- २०१६/प्र.क्र. ४३/ का-७-अ,  
दि. १९/३/२०१६.  
१२) आयुक्त, एकात्मिक बाल विकास सेवा योजना आयुक्तालय, महाराष्ट्र राज्य, नवी मुंबई यांचे पत्र  
क्र. एबाविसेयो/आस्था/का-१/२९०७/२०१६, दि.९/९/२०१६.  
१३) शासन निर्णय ,वित्त विभाग क्रमांक: पदनि-२०१६/प्र.क्र.८/१६/वित्तीय सुधारणा-१,  
दि. २१ सप्टेंबर, २०१६.

### **शासन निर्णय:-**

शासन निर्णय महिला व बाल विकास विभाग दि.१४.१.२००४ अन्वये प्रकल्प कार्यालयासाठी  
निश्चित केलेल्या आकृतीबंधाच्या अनुषंगाने ४४९ ग्रामीण व आदिवासी प्रकल्पातील नियमित  
वेतनश्रेणीतील ५०७५ अस्थायी पदे तसेच केंद्र शासनाच्या दि.८.५.२००९ व दि.९.३.२०१० मधील  
पत्रान्वये एकात्मिक बाल विकास सेवा योजनेंतर्गत ३३ जिल्हा कक्षातील २२१ नियमित अस्थायी पदे ,  
तसेच शासन निर्णय क्र. मबाआ-२०१४/प्र.क्र.१५१ (दुय्यम नस्ती ) /का-७, दि. ३०/११/२०१५ अन्वये

नवनिर्मित पालघर जिल्ह्यांतर्गत जिल्हा परिषदेकरिता महिला व बाल विकास विभागाशी संबंधित १० पदे निर्माण करण्यात आली आहेत आणि अतिरिक्त ठरत असलेल्या परंतू पुढे चालू ठेवणे आवश्यक असलेले २०७ अस्थायी पदे अशी एकूण ५५१३ अस्थायी पदे आहेत. तसेच एकात्मिक बाल विकास सेवा योजनेतर्गत कार्यरत असलेल्या ८१९४३ अंगणवाड्यांतील ८१९४३ अंगणवाडी सेविका व ८१९४३ अंगणवाडी मदतनीस व १११७५ मिनि अंगणवाडी सेविका अशी एकूण १,७५,०६१ मानधनी पदे आहेत.

एकात्मिक बाल विकास सेवा योजनांतर्गत ४४९ ग्रामीण व आदिवासी प्रकल्पातील नियमित वेतनश्रेणीतील ५५१३ अस्थायी पदे व १,७५,०६१ मानधनी पदे अशी एकूण १,८०,५७४ पदांना दि.१.१०.२०१६ ते २८.२.२०१७ पर्यंत पुढे चालू ठेवण्यास मुदतवाढ देण्यात येत आहे.

वाचा क्र.१३ येथील शासन निर्णयान्वये पदांचा आढावा घेऊन सुधारीत आकृतीबंध निश्चित करण्यास दि. ३१/१२/२०१६ पर्यंत मुदतवाढ देण्यात आली आहे. सर्व प्रशासकीय विभागांनी विभागाच्या आस्थापनेवरील पदांचा तसेच त्या विभागाच्या नियंत्रणाखालील क्षेत्रीय कार्यालयाच्या आस्थापनेवरील पदांचा आढावा घेवून आकृतीबंधाचा प्रस्ताव तातडीने वित्त विभागास सादर करण्याचे नियोजन करून त्वरीत कार्यवाही करण्याच्या सूचना संबंधीत अधिका-यांना द्याव्यात असे सदर शासन निर्णयान्वये सुचित केले आहे. त्यामुळे दिनांक ३१/१२/२०१६ पूर्वी कोणत्याही परिस्थितीत प्रशासकीय विभागांनी पदांच्या आढाव्यास (नव्याने निर्माण केलेल्या पदांसह) उच्चस्तरीय सचिव समितीची मान्यता घेऊन सुधारीत आकृतीबंध निश्चित

करणे आवश्यक आहे. त्यानुसार आयुक्त, एकात्मिक बाल विकास सेवा योजना, नवी मुंबई यांनी तात्काळ प्रस्ताव शासनास सादर करावा.

सदर शासन निर्णय, महिला व बाल विकास विभाग, दि.१४.१.२००४ अन्वये निश्चित केलेल्या आकृतीबंधातील मंजूर पदांच्या मर्यादेत या आकृतीबंधाच्या फेरआढाव्याच्या व केंद्र शासनाच्या दि.८.५.२००९ व दि.९.३.२०१० अन्वये जिल्हा कक्षातील निश्चित केलेल्या आकृतीबंधाच्या सुधारित आढाव्याच्या अधीन राहून सदर अस्थायी पदांना मुदतवाढ देण्यात येत आहे.

केंद्र शासनाच्या दि.८.५.२००९ च्या सुधारित स्टापिंग पॅटर्ननुसार आकृतीबंध निश्चित करणे तसेच दि.१४.१.२००४ च्या शासन निर्णयानुसार फेरआढावा घेणे आवश्यक आहे. त्यानुसार पूर्वीची मंजूर पदे व सुधारित स्टापिंग पॅटर्ननुसार मंजूर पदे लक्षात घेवून सुधारित प्रस्ताव आयुक्त, एकात्मिक बाल विकास सेवा योजना, नवी मुंबई यांना तात्काळ पाठवावा. अन्यथा यापुढे सदर पदे पुढे चालू ठेवण्यास मान्यता दिली जाणार नाही याची नोंद घ्यावी.

सदर पदे ६ महिन्यापेक्षा जास्त काळ रिक्त नाहीत असे आयुक्त, एकात्मिक बाल विकास सेवा योजना, आयुक्तालय, नवी मुंबई यांनी प्रमाणित केले आहे. उक्त प्रमाणपत्राच्या अधीन राहून सदर पदे पुढे चालू ठेवण्यास मान्यता देण्यात येत आहे.

शासन निर्णय, वित्त विभाग, क्र.प्रदनि-२०१६/प्र.क्र.८/१६ वित्तीय सुधारणा-१ दि. २१/९/२०१६ अन्वये प्रशासकीय विभागांना प्रदान केलेल्या अधिकारान्वये सदर पदांना मुदतवाढ देण्यांत येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळद्वारे उपलब्ध करण्यात आला असून त्यांचा संकेतांक २०१६१०१०१५३०२२१०३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(स्मिता निवतकर)

उप सचिव, महाराष्ट्र शासन

प्रति,

- १) आयुक्त, महिला व बाल विकास आयुक्तालय, महाराष्ट्र राज्य, पुणे,
- २) आयुक्त, एकात्मिक बाल विकास सेवा योजना आयुक्तालय, नवी मुंबई.
- ३) महालेखापाल महाराष्ट्र राज्य १/२ (लेखा व अनुज्ञेयता) (लेखा परिक्षा), मुंबई / नागपूर,
- ४) संबंधित मुख्य कार्यकारी अधिकारी, जिल्हा परिषद, (आयुक्तालयामार्फत)
- ५) संबंधित उप मुख्य कार्यकारी अधिकारी (बाल कल्याण), जिल्हा परिषद, (आयुक्तालयामार्फत)
- ६) संबंधित जिल्हा परिषदांचे मुख्य लेखा व वित्त अधिकारी (आयुक्तालयामार्फत)
- ७) मुख्य लेखा परिक्षक, स्थानिक निधी लेखा, ठाणे
- ८) उप लेखा निरीक्षक, स्थानिक निधी लेखा, कोकण, पुणे, नाशिक, औरंगाबाद, नागपूर, अमरावती
- ९) अधिदान व लेखा अधिकारी, मुंबई,
- १०) निवासी लेखा परिक्षा अधिकारी, मुंबई,
- ११) संबंधित जिल्हा कोषागार अधिकारी, (आयुक्तालयामार्फत)
- १२) संबंधित बाल विकास प्रकल्प अधिकारी (आयुक्तालयामार्फत)
- १३) वित्त विभाग (का-व्यय-१४ / अर्थसंकल्प-१९ / वित्तीय सुधारणा -१), मंत्रालय, मुंबई.
- १४) ग्राम विकास विभाग, मंत्रालय, मुंबई
- १५) महिला व बाल विकास विभाग (का-४) आणि (का-६), मंत्रालय, मुंबई.
- १६) निवड नस्ती, का-७-अ